

Registration No:

LX – 2025

Subject
Code

03

HINDI

Time : 3 Hours 00 Minutes]

[Total No. of Questions : 42]

[Max. Marks : 80

सूचनाएँ:

1. सभी प्रश्नों के उत्तर हिन्दी भाषा तथा देवनागरी लिपि में लिखना आवश्यक है।
2. प्रश्नों की क्रम संख्या लिखना अनिवार्य है।
3. प्रश्न पत्र 'क', 'ख', 'ग', 'घ' इन चार खण्डों में विभाजित है।
4. खण्ड - 'क' के प्रश्न संख्या 1 से 16 तक के प्रश्नों का उत्तर, जो पहली बार लिखा गया हो, उन्हीं उत्तरों का मूल्यांकन किया जाएगा।

03

खण्ड – 'क'

- I. (अ) निम्नलिखित प्रश्नों के सही विकल्पों को चुनकर लिखिए:

(10 × 1 = 10)

- 1) सुजान ने गाँव में यह बनवाया -

i) एक तालाब

ii) एक पक्का कुआँ

iii) एक मंदिर

iv) एक विद्यालय

- 2) 'धर्म के काम में मीन-मेष निकालना अच्छा नहीं' सुजान भगत कहानी के आधार पर यह वाक्य कहा है -

i) बुलाकी ने

ii) भोला ने

iii) शंकर ने

iv) सुजान ने

- 3) पिताजी रसोई घर को कहते थे -

i) गुसलखाना

ii) दवाखाना

iii) भटियारखाना

iv) बन्दीखाना

- 4) विश्वेश्वरय्या का जन्म दिन इस नाम से मनाया जाता है -
- | | |
|-----------------|-------------------|
| i) टीचर्स डे | ii) इंजीनीयर्स डे |
| iii) वुमेन्स डे | iv) डाक्टर्स डे |
- 5) जापान के होटलों का रिवाज़ है -
- | | |
|----------------------|--------------------------|
| i) गरम पानी देना | ii) ठंडा पानी देना |
| iii) भरपेट भोजन देना | iv) गहने का प्रबन्ध करना |
- 6) 'गहन' कविता में माँ आग्रह करती है कि -
- | |
|--------------------------------------|
| i) बेटी मिट्टी में खेले |
| ii) बेटी मिट्टी में न खेले |
| iii) बेटी रंगीन कपड़े और गहने न पहने |
| iv) बेटी रंगीन कपड़े और गहने पहने |
- 7) भारतीयता यहाँ बहुरूप में संवरती है -
- | | |
|-----------------------|-----------------------|
| i) कन्नड़ नाडू में | ii) दक्षिण कन्नड़ में |
| iii) उत्तर कन्नड़ में | iv) दक्षिण नाडू में |
- 8) 'सूखी डाली' के एकांकीकार का नाम है -
- | | |
|----------------------|------------------------|
| i) जगदीशचंद्र माथुर | ii) डॉ. रामकुमार वर्मा |
| iii) उपेन्द्रनाथ अशक | iv) मोहन राकेश |
- 9) दादाजी इसके हक में हैं -
- | |
|----------------------|
| i) नौकरों के |
| ii) पुराने नौकरों के |
| iii) गुलामों के |
| iv) नए नौकरों के |

10) पुस्तकालय से बाहर निकलते समय अलार्म यह जताता है -

- i) आपके पास कोई छुपी हुई पुस्तक नहीं है।
- ii) आपके पास कोई खरीदी हुई पुस्तक नहीं है।
- iii) आपके पास कोई लिखी हुई पुस्तक नहीं है।
- iv) आपके पास कोई पढ़ी हुई पुस्तक नहीं है।

(आ) कोष्ठक में दिए गए कारक चिह्नों से रिक्त स्थान भरिए:

(5 × 1 = 5)

(की, में, से, को, के, पर)

11) अब इन व्यापारों _____ उसे घृणा होती थी।

12) पानी _____ इकट्ठा करना था।

13) चेहरे _____ उदासी थी।

14) तुम्हारे बेटों _____ तो कमाई है।

15) दिल्ली _____ खर्च चलाना मुश्किल था।

(इ) निम्नलिखित मुहावरों को अर्थ के साथ जोड़कर लिखिए:

(5 × 1 = 5)

16) a) उँगली पर नचाना (ii) बहुत प्रसन्न होना

b) पत-पानी बनाना (iii) कीर्ति पाना

c) फूले न समाना (iv) रहस्य प्रकट करना

d) नाम जगाना (v) सम्मान बढ़ाना

e) पोल खुलना (vi) हिम्मत बढ़ाना

(vi) हिम्मत बढ़ाना

खण्ड – 'ख'

II. (अ) निम्नलिखित प्रश्नों में से किन्हीं दो प्रश्नों के उत्तर लिखिए:

(2 × 3 = 6)

- 17) सुजान महतो की संपत्ति बढ़ी तो क्या करने लगा ?
- 18) समाज में कौन-कौन सी समस्याएँ बढ़ रही हैं ?
- 19) विश्वेश्वरय्या की शिक्षा के बारे में लिखिए।
- 20) चीफ की दावत के समय माँ की मनोदशा का वर्णन कीजिए।

(आ) निम्नलिखित में से किन्हीं दो के ससंदर्भ स्पष्टीकरण कीजिए:

(2 × 3 = 6)

- 21) 'जिधर देखो उधर कर्तव्य ही कर्तव्य देख पड़ते हैं।'
- 22) 'पिता के ठीक विपरीत थीं हमारी बेपढ़ी-लिखी माँ।'
- 23) 'आज तक मैंने धोखा नहीं खाया था, पर भोलाराम का जीव मुझे चकमा दे गया।'
- 24) 'इनकी हर मंजिल पर इतनी जगह जानबूझकर छोड़ी गई है, जो भूकम्प के धक्के सह सके।'

III. (अ) निम्नलिखित प्रश्नों में से किसी एक का उत्तर लिखिए:

(1 × 3 = 3)

- 25) श्रीकृष्ण के रूप सौंदर्य का वर्णन कीजिए।
- 26) बिहारी ने दोनों कनक के संबंध में क्या कहा है ?

(आ) निम्नलिखित प्रश्नों में से किसी एक का उत्तर लिखिए:

(1 × 3 = 3)

- 27) जीवन की सार्थकता किसमें है ?
- 28) वृक्ष की महत्व पर प्रकाश डालिए।
- 29) कवि दुष्यन्त कुमार ने पीड़ित व्यक्ति की संवेदना को किस प्रकार व्यक्त किया है ?

(इ) ससंदर्भ भाव स्पष्ट कीजिए:

(2 × 3 = 6)

30) ऐसा चाहो राज में, जहाँ मिले सबन को अन्न।

छोटा-बड़ो सभ सम बसै, रैदास रहै प्रसन्न॥

अथवा

रहिमन पानी राखिये, बिनु पानी सब सून।

पानी गए न ऊबरै, मोती, मानुष, चून॥

31) ले-देकर जीना क्या जीना ?

कब तक गम के आँसू पीना ?

मानवता ने सींचा तुझको

बहा युगों तक खून-पसीना।

अथवा

परम पुनीत नीर कावेरी, मस्तक धर कर्नाटक में।

पम्प महाकवि के दर्शन, कर लो चलकर कर्नाटक में॥

बसवेश्वर या अक्कमहादेवी कर्नाटक में गाते।

रामानुज आचार्य 'मेलकोटे' में दर्शन दे जाते॥

खण्ड – 'ग'

IV. (अ) निम्नलिखित प्रश्न का उत्तर लिखिए:

(1 × 5 = 5)

32) इंदु को अपनी भाभी बेला पर क्यों क्रोध आया ?

अथवा

दादाजी का चरित्र-चित्रण कीजिए।

(आ) निम्नलिखित प्रश्न का उत्तर लिखिए:

(1 × 4 = 4)

33) 'अहंकार उन्नति में बाधक हैं' एकांकी के आधार पर श्रीधर के इस कथन को स्पष्ट कीजिए।

अथवा

सुशीला का चरित्र-चित्रण कीजिए।

खण्ड – 'घ'

V. (अ) वाक्य शुद्ध कीजिए:

(1 × 3 = 3)

34) i) यह किताब किसका है?

ii) रोहन को पूछो।

iii) मुझे बहुत गुस्सा आती है।

(आ) निम्नलिखित वाक्यों को सूचनानुसार बदलिए:

(1 × 3 = 3)

35) i) गुरुजी कविता लिखे। (भविष्यतकाल में बदलिए)

ii) आत्मानंद देश की सेवा करता है। (भूतकाल में बदलिए)

iii) लड़कियाँ फूल चुनेंगी। (वर्तमान काल में बदलिए)

(इ) अन्य लिंग रूप लिखिए:

(1 × 3 = 3)

36) i) शिष्य ii) साधु iii) विधवा

(ई) अनेक शब्दों के लिए एक शब्द लिखिए:

(1 × 3 = 3)

37) i) अच्छे चरित्रवाला

ii) बिना सोचे समझे किया गया विश्वास

iii) आँखों के सामने होनेवाला

(उ) निम्नलिखित शब्दों के साथ उपसर्ग जोड़कर नए शब्दों का निर्माण कीजिए:

(1 × 2 = 2)

38) i) मंत्री

ii) वास

(ऊ) निम्नलिखित शब्दों में से प्रत्यय अलग करके लिखिए:

(1 × 2 = 2)

39) i) अवसरवादी

ii) कुटिलता

VI. (अ) निम्नलिखित अनुच्छेद पढ़कर उस पर आधारित प्रश्नों के उत्तर लिखिए:

(1 x 4 = 4)

40) आलस्य मनुष्य का सबसे बड़ा शत्रु है। किसी भी प्रकार का आलस्य सेहत को इतना नुकसान नहीं पहुँचता जितना कि प्रातःकाल बिस्तर पर देर तक पड़े रहना। बड़े-बड़े नगरों में अक्सर लोग देर तक सोते रहते हैं। कम ही लोग आठ या नौ बजे से पहले जागते हैं। परन्तु प्रातःकाल ही व्यायाम के लिए सबसे अच्छा होता है क्योंकि उस समय पेट खाली होता है और शरीर नींद से ताजा हो गया होता है। इसके अलावा प्रातःकाल की शुद्ध हवा हमारे शरीर को स्वस्थ रखती है। आलसी व्यक्ति यदि कभी छः बजे उठ जाए और एक घंटा बाहर की सैर और खेल कूद में बिता दे तो उसे आनंद आ जायेगा। उसकी भूख तेज़ हो जाएगी और वह दिन भर चुस्त और तरोताजा महसूस करेगा।

प्रश्न:

- मनुष्य का सबसे बड़ा शत्रु कौन है?
- बड़े-बड़े नगरों में रहनेवाले लोगों की क्या आदत है?
- प्रातःकाल में व्यायाम करना क्यों अच्छा होता है?
- आलसी व्यक्ति को कब आनंद आ जायेगा?

(आ) 41) निबन्ध लिखिए:

(1 x 4 = 4)

शिक्षा और कम्प्यूटर

अथवा

चार दिन की छुट्टी माँगते हुए अपने कक्षा अध्यापक को एक पत्र लिखिए।

(इ) हिन्दी में अनुवाद कीजिए:

(1 x 3 = 3)

42) i) ಕಾಡು ಪ್ರಾಣಿಗಳು ಬಹಳ ಅಪಾಯಕಾರಿ.

Wild animals are very dangerous.

ii) ಎಲ್ಲರೂ ಅವರನ್ನು ಗೌರವದಿಂದ ಕಾಣುತ್ತಿದ್ದರು.

He was respected by everyone.

iii) ವಿದ್ಯಾರ್ಥಿಗಳು ಆಟದ ಮೈದಾನದಲ್ಲಿ ಆಡುತ್ತಿದ್ದಾರೆ.

Students are playing in the playground.

